

دسمبر 2009 کی ایک سر صبح

تخصیص چلاس کا محمد عیسیٰ وہیل چیئر پر بیٹھا پیراپلیجک سنٹر کی او۔ پی۔ ڈی میں آیا۔ انتہائی گرمجوشی سے ہاتھ ملایا۔ حال پوچھنے پر اُس نے بتایا کہ کوئی خاص مسئلہ نہیں سوائے وہیل چیئر اور یہ دوسرے سہارے جو کہ ٹوٹ چکے ہیں ان کی مرمت کا بندوبست کرادیں۔ اُس کے چہرے کی تازگی اسکی اچھی صحت کی غمازی کر رہی تھی۔ سنگلاخ چٹانوں کا یہ باسی آج سے اٹھارہ سال قبل پیراپلیجک سنٹر میں داخل ہوا، پیشے کے لحاظ سے ڈرائیور تھا۔ فروری 1984ء کو ایک ڈرائیور دوست نے مجبور کر کے ٹریکٹر پر اپنے ساتھ بٹھالیا وہ گاؤں سے چلاس کی طرف جا رہے تھے۔ وہ سانپ کی طرح بل کھاتے ہوئے پہاڑی راستے بڑی مہارت سے لکڑیوں سے بھری گاڑی چلا رہا تھا۔ لیکن بد قسمتی سے ڈرائیو کا ہک ٹوٹ اور ایک بھاری لکڑی محمد عیسیٰ کے کمر پر گر پڑی۔ حرام مغز پر چوٹ لگنے کی وجہ سے اسکی ٹانگیں مفلوج ہو گئیں، چھوٹے اور بڑے پیشاب پر کنٹرول ختم ہو چکا تھا۔ پیراپلیجک سنٹر میں داخلے کے وقت اسکی عمر 18 برس تھی۔ بہت شرمیلا اور خاموش طبع انسان تھا۔ علاج سے متعلق ہر بات پر عمل کرتا تھا۔ سنٹر میں دوران علاج وہیل چیئر پر ہی اس نے درزی کا کام سیکھا چار مہینے پیراپلیجک سنٹر میں رہا۔ اس دوران اسے میں اس نے جسم کے مفلوج حصے کی خود حفاظت اور مصنوعی سہاروں کی استعمال کی تربیت احسن طریقے سے مکمل کی۔

محمد عیسیٰ ایک پسماندہ علاقے سے تعلق رکھتا ہے ان پہاڑوں میں زندگی کی بنیادی پورا کرنا عام انسانوں کیلئے ایک جنگ سے کم نہیں پھر معذور ہو کر یہ جنگ جیتنا ایک بڑا کارنامہ ہے۔

33 سالہ محمد عیسیٰ جسمانی معذور ہونے کے باوجود ہر وہ کام کر سکتا ہے۔ جو زیادہ تر صحت مند لوگ بھی نہیں کر سکتے۔

ڈرائیور سے درزی بن جانا جو کہ یہاں عام طور پر ایک عار سمجھا جاتا ہے مگر اس بات پر واہ کئے بغیر اس نے کام کا آغاز کیا وہ زنا نادر مردانہ دونوں لباس کی سلامتی کا ماہر ہے۔ اور دوسروں پر بوجھ بننے کی بجائے اپنے خاندان کی کفالت میں مصروف کار ہے۔ آج محمد عیسیٰ کی قوت ارادی کے سامنے اسکے زیر استعمال لوہا (وہیل چیئر) گھس کر ٹوٹ گئی مگر اسکا حوصلہ پہلے سے بھی زیادہ بلند ہے۔

حرام مغز کی چوٹ کے نتیجے میں جو پیچیدگیاں پیدا ہوئی ہیں۔ مثلاً جلدی حس ختم ہونے Loss of Sensation پر زخم پڑنے (Pressure Sores) جوڑوں کا سخت ہو جانا (Stiffness) پٹھوں کی کھچاؤ (Contractures) پٹھوں کا لرزہ Spasticity چھوٹے پیشاب کا گندہ ہو جانا (UTI)، قبض (Constipation) قوت باہ ختم ہو جانا (Impotence)۔

ان مسائل کے لیے محمد عیسیٰ نے سنٹر کے علاج و تربیت پر پورا عمل کیا ہے۔ آج صبح معنوں میں محمد عیسیٰ ایک بہت بڑا آدمی لگ رہا ہے۔

